
Vishnudharmakhyavidya Stotram

विष्णुधर्माख्यविद्यास्तोत्रम्

Document Information



Text title : Vishnudharmakhyavidya Stotram

File name : viShNudharmAkhyavidyAstotram.itx

Category : vishhnu, vishnu, garuDapurANa, stotra

Location : doc_vishhnu

Proofread by : PSA Easwaran

Description/comments : garuDapurANa | pUrvakhaNDa | adhyAya 196/6-16||

Latest update : October 3, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2024

sanskritdocuments.org

विष्णुधर्माख्यविद्यास्तोत्रम्



हरिरुवाच ।

अवाप जप्त्वा चेन्द्रत्वं विष्णुधर्माख्यविद्यया ।

सर्वाञ्छत्रून्विनिर्जित्य ताञ्च वक्ष्ये महेश्वर ॥ १, १९६.१ ॥

पादयोर्जानुनोरूर्वोरुदरे हृद्यथोरसि ।

मुखे शिरस्यानुपूर्वमोङ्का रादीनि विन्यसेत् ॥ १, १९६.२ ॥

नमो नारायणायेति विपर्यासमथापि च ।

करन्यासं ततः कुर्याद्वादक्षरविद्यया ॥ १, १९६.३ ॥

प्रणवादियकारान्तमङ्गुल्यं गुष्ठपर्वसु ।

न्यसेद्धृदय ओङ्कारं मनु मूर्ध्नि समस्तकम् ॥ १, १९६.४ ॥

ओङ्कारन्तु भ्रुवोर्मध्ये शिकानेत्रादिमूर्धतः ।

ॐ विष्णवे इति इमं मन्त्रन्यासमुदीरयेत् ॥ १, १९६.५ ॥

आत्मानं परमं ध्यायेच्छेषं यच्छक्तिभिर्युतम् ।

मम रक्षां हरिः कुर्यान्मत्स्यमूर्तिर्जलेऽवतु ॥ १, १९६.६ ॥

त्रिविक्रमस्तथाकाशे स्थले रक्षतु वामनः ।

अटव्यां नरसिंहस्तु रामो रक्षतु पर्वते ॥ १, १९६.७ ॥

भूमौ रक्षतु वाराहौ व्योम्नि नारायणोऽवतु ।

कर्मबन्धाच्च कपिलो दत्तो रोगाच्च रक्षतु ॥ १, १९६.८ ॥

हयग्रीवो देवताभ्यः कुमारो मकरध्वजात् ।

नारदोऽन्यार्चनादेवः कूर्मो वै नैर्ऋते सदा ॥ १, १९६.९ ॥

धन्वन्तीरश्वापथ्याच्च नागः क्रोधवशात्किल ।

यज्ञो रोगात्समस्ताच्च व्यासोऽज्ञानाच्च रक्षतु ॥ १, १९६.१० ॥

बुद्धः पाषण्डसङ्घातात्कल्की रक्षतु कल्मषात् ।

पायान्मध्यन्दिने विष्णुः प्रातर्नारायणोऽवतु ॥ १, १९६.११ ॥

मधुहा चापराहे च सायं रक्षतु माधवः ।

हृषीकेशः प्रदोषेऽव्यात्प्रत्यूषेऽव्याज्जनार्दनः ॥ १, १९६.१२ ॥

श्रीधरोऽव्यादर्धरात्रे पद्मनाभो निशीथके ।

चक्रकौमोदकीबाणा घ्नन्तु शत्रूंश्च राक्षसान् ॥ १, १९६.१३ ॥

शङ्खः पद्मं च शत्रुभ्यः शार्ङ्गं वै गरुडस्तथा ।

बुद्धीन्द्रियमनः प्राणान्पान्तु पार्श्वविभूषणः ॥ १, १९६.१४ ॥

शेषः सर्पस्वरूपश्च सदा सर्वत्र पातु माम् ।

विदिक्षु दिक्षु च सदा नारसिंहश्च रक्षतु ॥ १, १९६.१५ ॥

एतद्धारयमाणश्च यं यं पश्यति चक्षुषा ।

स वशी स्याद्विपाप्मा च रोगमुक्तो दिवं व्रजेत् ॥ १, १९६.१६ ॥

इति श्रीगारुडे महापुराणे पूर्वखण्डे प्रथमांशाख्ये आचारकाण्डे

षण्णवत्यधिकशततमोऽध्यायः

गरुडपुराण । पूर्वखण्ड । अध्याय १९६/६-१६ ॥

garuDapurANa . pUrvakhaNDa . adhyAya 196/6-16..

Proofread by PSA Easwaran

——
Vishnudharmakhyavidya Stotram

pdf was typeset on October 3, 2024

——
Please send corrections to sanskrit@cheerful.com

